

இனிமையான குழந்தைகளே! நீங்கள் ஈஸ்வரனுடைய மடியில் வந்துள்ளீர்கள், மனிதனிலிருந்து தேவதையாக ஆவதற்காக, அவருடைய ஸ்ரீமத் உங்களை மனிதர்களிலிருந்து தேவதையாக ஆக்குகின்றது.

கேள்வி:-

நீங்கள் இறந்து விட்டால் உலகமே இறந்து விடுகின்றது என்பதின் பொருள் என்ன?

பதில்:-

குழந்தைகளாகிய நீங்கள் பாபாவிடம் வாழ்ந்து கொண்டே இறந்து விடுகின்றீர்கள், ஆதலால் உங்களைப் பொருத்தவரை முழு உலகமும் இறந்து விட்டது. இதர மனிதர்கள் எந்த உலகத்தில் இறக்கின்றார்களோ, அதே உலகத்தில் பிறப்பு எடுக்கின்றார்கள். ஆனால் உங்களின் பிறப்பு மீண்டும் இந்த பழைய உலகத்தில் அல்ல. புதிய உலகத்தில் இருக்கும். குழந்தைகளுக்கு சொர்க்கத்தின் இராஜ்யம் கிடைக்கின்றது.

பாடல்:-

இறந்தாலும் உங்களின் மடியில்.....

ஓம் சாந்தி.

இப்பாடல் இச்சமயத்திற்கானது. பின்னர் பக்தி மார்க்கத்தில் பாடியுள்ளார்கள். இச்சமயம் நீங்கள் பாபாவிடம் வாழ்ந்து கொண்டே இறந்து விடுகின்றீர்கள். ஆதலால் முழு உலகம் அழிந்து விடுகின்றது. அஞ்ஞான காலத்தில் மனிதர்கள் இறந்து விட்டால் மீண்டும் அதே வீட்டில் பிறப்பு எடுக்கின்றார்கள். உலகம் என்பது இருக்கின்றது. எந்த உலகத்தில் இறக்கின்றார்களோ, அதே உலகத்தில் பிறப்பு எடுக்கின்றார்கள். குழந்தை களாகிய நீங்கள் பாபாவுடையவர்களாக ஆகும்போது உலகமே அழிந்து போய்விடுகிறது. நீங்கள் இறந்து விட்டால் உலகமே இறந்து விடுகின்றது என்ற பழமொழி உள்ளது. ஆனால் உலகம் என்பது அழிந்து விடுவதில்லை. இதே உலகத்தில் மீண்டும் பிறப்பு எடுக்கின்றார்கள். இப்போது நீங்கள் வாழ்ந்து கொண்டே இறந்து விடுகின்றீர்கள். உலகமும் அழிந்து விடுகின்றது. நீங்கள் இறந்து விட்டால், இவ்வுலகமே அழிந்து விடுகின்றது. பின்னர் புதிய உலகத்தில் வருவோம். இவைகளைப் பற்றி பிராமணர்கள் தான் புரிந்து கொண்டீர்கள். ஈஸ்வரனுடைய குழந்தையாக ஆவதால் நமக்கு சத்தியயுகம் பிறப்பு உரிமையாகக் கிடைக்கின்றது. சொர்க்கம் என்ற இராஜ்யம் கிடைக்கின்றது. நரகம் அழிந்து போய்விடுகின்றது. இதில் எந்த கடினமும் இல்லை, பாபாவை மட்டும் நினைவு செய்ய வேண்டும். மனிதர்கள் இறக்கின்ற சமயத்தில் இராம், இராம் என்று கூறுங்கள் எனச்சொல்வார்கள். பின்னர் உடலைத் தூக்கும் போதும், இராம் என்ற நாமம் சத்திய மானது என்று கூறுவார்கள், இது பகவானை குறிக்கின்றது. இராம் நாமம் சத்தியமானது என்றால் பரமபிதா பரமாத்மா சத்தியமானவர், அவருடைய பெயரினைக் கூறவேண்டும். அவரை இராமர் என்று கூறுகின்றார்கள். இராம், இராம் என்று கூறி மாலையை உருட்டுகின்றார்கள். இராம், இராம் என்ற தொனியை ஒலிக்கின்றார்கள். இசைக்கருவினை வாசிப்பது போன்று கூறுகின்றார்கள். குழந்தைகளுக்கு பாபா புரிய வைக்கின்றார் எந்த சப்தமும் செய்யக்கூடாது. புத்தியில் நினைவு செய்ய வேண்டும். உங்களுக்குத் தெரியும் வாழ்ந்து கொண்டே ஈஸ்வரனுடைய மடியில் வந்துள்ளோம், பின்னர் இந்த துக்கமான உலகம் அழிந்து போய்விடும். பாபா நாங்கள் தங்களின் கழுத்து மாலையாக ஆகிவிடுவோம். ருத்திர மாலை என்று மகிமை பாடியுள்ளார்கள். இராம் மாலை, கிருஷ்ணருடைய மாலை என்று கூறவில்லை. நீங்கள் ருத்திர மாலையில் வருவதற்காக, இந்த ருத்திர ஞானத்தில் கல்பத்திற்கு முன்பு அமர்ந்திருப்பதைப் போல் அமர்ந்துள்ளீர்கள். இம்மாதிரியாக வேறு எந்த சத்சங்கத்திலும் கூறுவதில்லை. நாங்கள் ஈஸ்வரன் தந்தையின் கழுத்து மாலையில் வருவோம். பாபாவிடமிருந்து அவசியம் ஆஸ்தி கிடைக்கின்றது. பாபா என்று யார் கூறுகின்றார்கள்? ஆத்மா. ஆத்மாவில் தான் மனம், புத்தி உள்ளது. புத்தி புரிந்து கொண்டு கூறுகின்றது. முதலில் எண்ணத்தில் வருகின்றது. பின்னர் கர்மேந்திரியம் மூலம் கூறுகின்றோம், நாங்கள் பாபாவுடையவராக ஆகிவிட்டோம். பாபாவுடையவராக இருப்போம். கடவுளை தந்தை என்று கூறுகின்றார்கள். பின்னர் கேளுங்கள் இறைவன் தந்தை பற்றிய ஞானம் உள்ளதா? பின்னர் கூறுவார்கள் கடவுள் சர்வவியாபி. உங்களின் ஆத்மா கூறுகின்றது, பரமபிதா பரமாத்மா தந்தை என்ற பிறகு எப்படி சர்வவியாபி ஆக முடியும்? குழந்தைகளுக்குள் பாபா வந்து விட்டாரா என்ன? பாபாவை சர்வவியாபி என்று கூறுவது முற்றிலும்

தவறு. லௌகீக தந்தைக்கு 5-7 குழந்தைகள் இருப்பார்கள். அவர்கள் கூறுவார்களா தந்தை நீங்கள் சர்வவியாபி என்று? இவைகள் புரிந்து கொள்ள வேண்டியவை. பரமபிதா பரமாத்மா என்று வாயால் கூறுகின்றார்கள். பின்னர் எப்படி சர்வவியாபி என்று கூறுகின்றார்கள்? தந்தையும் என்னுள் இருக்கின்றார் எப்படி முடியும்? தந்தை எனக்குள் பிரவேசம் ஆகியுள்ளார் என்று குழந்தை கூறுமா என்ன? மேலும் குழந்தைகள் நான் தான் தந்தை என்று கூறுவார்களா என்ன? நீங்கள் ஆத்மாக்கள், அவருடைய குழந்தைகள். பின்னர் கூறுகின்றீர்கள் இறைவன் எனக்குள்ளேயும் உள்ளார். இறைவன் எப்படி குழந்தைகளுக்குள் இருக்க முடியும்? இதனை மிகவும் நன்றாகப் புரிந்து கொண்டு பின்னர் புரிய வைக்க வேண்டும்.

ருத்திர ஞான வேள்வி என்பது மிகவும் புகழ் வாய்ந்தது. கிருஷ்ணர் என்பவர் சாகாரத்தில் உள்ளார். பகவான் என்று யாரைத் தான் கூறுவது? கிருஷ்ணரைக் கூறமுடியாது. மனிதர்கள் நிறைய மறந்து விட்டார்கள். இறைவன் தந்தை சர்வவியாபியாக உள்ளார், எனக்குள்ளேயும் உள்ளார். பாபா வீட்டில் தான் இருப்பார், வேறு எங்கே இருப்பார். இப்போது பாபா எல்லையற்ற வீட்டில் வந்துள்ளார். இங்கு அமர்ந்துள்ளார். நான் இந்த உடலில் பிரவேசம் ஆகியுள்ளேன் என்று கூறுகின்றார். ஏதாவது கேட்க வேண்டும் என்றால் கேட்கலாம். முன்னால் இறந்தவர்களுக்கு உணவு படைக்கும் பழக்கங்கள் இருந்தது. முன்னோர்கள் எனில் ஆத்மாக்கள், ஆத்மாவை அழைத்து உணவு படைக்கின்றார்கள். இன்று எங்களுடைய தாத்தாவின் இறந்த நாள், இன்று இன்னாருடைய இறந்த நாள் என்று கூறுவார்கள். ஆத்மாவைத்தான் அழைக்கின்றார்கள். உணவைப் படைக்கின்றார்கள். யாருக்காவது மனைவியின் மீது அன்பு இருந்தால், அந்த ஆத்மாவை அழைப்பார்கள். நான் வைர நகை போடுகின்றேன் என்று உறுதிமொழி கொடுத்திருந்தேன், பிராமணர்களை அழைத்து வைர நகையை அணிவிப்பார்கள். ஆத்மாவை அழைக்கின்றார்கள், சரீரம் வருமா என்ன? இம்மாதிரியான பழக்கம் பாரதத்தில் உண்டு. நீங்கள் எவ்வாறு சூட்சும வதனத்திற்குச் செல்கின்றீர்கள். யாராவது இறந்து விட்டால் பிரசாதம் செய்து படைக்கின்றார்கள். ஆத்மா சூட்சும வதனத்தில் வருகின்றது. இவைகள் முற்றிலும் புதிய, புதிய விஷயங்கள். எதுவரை நன்றாக புரிந்து கொள்ளவில்லையோ, சந்தேகம் ஏற்படும். இவர்கள் என்ன செய்கின்றார்கள்? பிராமணர்களின் பழக்கங்களைப் பார், எவ்வாறு உள்ளது?

இச்சமயம் மனிதர்கள் அனைவரும் தமோபிரதானமாக உள்ளார்கள். பாபா பதீத் பாவனன். ஒருபோதும் பாபா தமோ பிரதான் ஆவதில்லை. மனிதர்களை பதீத்பாவனன் என்று கூறமுடியாது. பதீத்பாவனன் என்றால் முழு உலகத்தையும் பதீத்திலிருந்து பாவனமாக ஆக்க கூடியவர். ஒரு பாபாவைத் தவிர வேறு யாரும் கிடையாது. அவரவர் தர்ம ஸ்தாபனை செய்ய தர்ம பிதாக்கள் வருகின்றார்கள். கிறிஸ்து தர்மத்தின் வம்சம் உள்ளார்கள். முதலில் கிறிஸ்து வருகின்றார், பின்னால் அந்த தர்மத்தினர் வந்து கொண்டேயிருக்கின்றார்கள். வளர்ந்து கொண்டே இருக்கின்றது. அவர்கள் யாரையும் பதீத்திலிருந்து பாவனமாக ஆக்குவ தில்லை. அவர்களின் எண்ணிக்கை கூட வரிசைப்படியாக வருகின்றது. இச்சமயம் தான் பதீத்பாவனன் தேவை. எப்போது அனைவரும் சவபிணமாக ஆகிவிடுகின்றார்களோ அப்போது அனைவரையும் பாவனமாக ஆக்க கூடியவர் பாபா வருகின்றார். இச்சமயம் முழு உலகமும் இற்று போய்விட்டது. ஆலமரத்தினைப் போன்று என்று உதாரணம் கூறுகின்றார், மிகவும் பெரிய மரமாக உள்ளது. அதற்கு கீழே நிறைய பேர் சென்று அமர்கின்றார்கள். அதன் வேர் பாகங்கள் இற்றுப் போய்விட்டது, மற்றபடி கிளைகள் உள்ளன. இது கூட விருட்சம். தேவி தேவதா தர்மத்தின் மரம், அவற்றின் அஸ்திவாரம் கீழே உள்ளது. மரத்தினை தலைகீழாகக் காட்டியுள்ளார்கள். அடி மரம் முற்றிலும் இற்றுப் போய் விட்டது. மற்றவை அனைத்துமே உள்ளன. விதை இருந்தால் தான் மீண்டும் ஸ்தாபனை செய்ய முடியும். பாபா கூறுகின்றார்: நான் மீண்டும் ஸ்தாபனை செய்ய வருகின்றேன். பிரம்மாவின் மூலம் ஸ்தாபனை, சங்கர் மூலமாக விநாசம். இந்த மகாபாரத யுத்தத்தின் மூலம் அநேக தர்மங்கள் அழிந்து போய்விடுகின்றன. யார் இராஜயோகத்தினைக் கற்றுக் கொள்கின்றார்களோ, அவர்களது இராஜ்யம் ஸ்தாபனை ஆகிவிட்டது. இப்போது நாம் பாபாவிடம் செல்கிறோம் என்று புரிந்து கொண்டோம். பின்னர் புதிய உலகத்தில் வருவோம். பின்னர் விருட்சம் வளர்ச்சி அடைகின்றது. எந்த தேவி தேவதா தர்மம் இருந்ததோ, இச்சமயம் மறைந்து விட்டது. பாபா கூறுகின்றார், நான் மீண்டும் வந்து ஆதி சனாதன தேவி, தேவதா தர்மத்தினை ஸ்தாபனை செய்கின்றேன். உயர்ந்ததிலும் உயர்ந்த பாரதத்திற்கு கிரகணம் பிடித்துள்ளது. காமம் என்ற விகாரத்தால் முழு உலகம் கருப்பாக ஆகிவிட்டது. இப்போது நீங்கள் ஞானம் என்ற சிதையில் அமர்ந்து வெண்மையாக ஆகின்றீர்கள். நீங்கள் சியாமாக (கருமையாக) ஆகிவிட்டீர்கள். சியாமிலிருந்து வெண்மையாக, அழகாக ஆக்கக்கூடியவர் பரமபிதா பரமாத்மா. அவருடைய ஸ்ரீமத்

கிடைக்கின்றது. பரமபிதா பரமாத்மா என்றும் தூய்மையாக இருக்கின்றார், வெண்மையாக உள்ளார். ஆத்மாவில் தான் கலப்படம் ஏற்படுகின்றது. (தங்கத்தினைப்போன்று) இப்போது நீங்கள் புரிந்து கொண்டீர்கள் பழைய உலகம் அழியப்போகின்றது. அனைவருடைய மரணம் ஏற்படும். பின்னர் உங்களுக்கு கூறக்கூடியவர்கள் யாருமே இருக்க மாட்டார்கள். இராம், இராம் என்று கூறுங்கள் என்று யாரும் சொல்ல மாட்டார்கள். இந்த மரணம் அப்படியிருக்கும், அனைவரும் இறந்து விடுவார்கள். இப்போது எத்தனை பேர் இறப்பார்கள் எவ்வளவு பூமிக்கு உரம் கிடைக்கும். பின்னர் ஏன் பூமியிலிருந்து நல்ல முதல் தரமான தானியங்கள் கிடைக்காது? சத்திய யுகத்தில் மிகவும் பசுமையான நல்ல காய்கறிகள் கிடைக்கும். அழுகிப் போனவைகளை உரம் என்று சொல்லப்படுகின்றது. குப்பைகள் எரிந்து உரமாக ஆகி விடுகின்றது. இந்த உலகத்தையும் புதியதாக ஆக்க சமயம் தேவைப்படுகின்றது. நீங்கள் சூட்சும வதனத்திற்குச் செல்கின்றீர்கள். எத்தனை பெரிய பெரிய பழங்களைக் காண்கின்றீர்கள். பழரசம் குடிக்கின்றீர்கள். சற்று சிந்தனை செய்து பாருங்கள், பாரதத்திற்கு எவ்வளவு உரம் கிடைக்கின்றது. அங்கு மிக, மிக நல்ல நல்ல பொருட்கள் கிடைக்கும். சூட்சும வதனத்தில் வைகுண்டத்தின் பழரசத்தினைப் பருக வைக்கின்றார்கள். தோட்டத்தின் சாட்சாத்காரம் செய்விக்கிறார்கள். அங்கு நம்முடைய தோட்டம் இருக்கும். குழந்தைகள் சாட்சாத்காரம் செய்தீர்கள். பழரசத்தினைப் பருகி வந்தார்கள். இளவரசர் தோட்டத்திலிருந்து பழங்களைக் கொண்டு வருவார். இப்போது சூட்சும வதனத்தில் தோட்டங்கள் கிடையாது. அவசியம் வைகுண்டத்திற்கு சென்றிருப்பார்கள். ஒவ்வொருவருக்கும் சாட்சாத்காரம் செய்விப்பதில்லை. யார் நிமித்தமாக ஆகின்றார்களோ, காட்சிகள் காட்டுகின்றார். நீங்களும் பாபாவின் குழந்தையாக இருந்து, பாபாவை நினைவு செய்தால் இறுதியில் சாட்சாத்காரம் ஆகும். யார் முழுமையாக அர்ப்பணம் ஆகி உள்ளார்களோ, முதலில் இந்த பட்டி (350 பேர் சமர்ப்பணமாகிய) நடை பெற வேண்டி இருந்தது. பட்டியில் பக்குவமாக ஆக்கினார். நிறைய பேர் வந்தார்கள். புத்தகங்களைக் கொடுப்பதால் ஒன்றும் புரிந்து கொள்ள மாட்டார்கள். புரிய வைப்பதற்கு ஆசிரியர் வேண்டும். ஒரு வினாடியில் ஆசிரியர் புரிய வைப்பார், இவர் உங்களின் தந்தை, இவர் (பிரம்மா) சகோதரன். இவர் எல்லையற்ற தந்தை. சொர்க்கத்தினை படைக்கின்றார். யாருக்காவது புத்தகத்தினை மட்டும் கொடுத்தால் பார்த்துவிட்டு, வைத்து விடுவார்கள். எதுவுமே புரியாது. பாபா வந்துள்ளார் என்பதை அவசியம் புரிய வைக்க வேண்டும். இந்த முரசை அடிப்பது உங்களின் கடமையாகும்.

யாதவர்கள், கௌரவர்கள், பாண்டவர்கள் இருந்தார்கள். மகாபாரத யுத்தம் எதிரிலேயே உள்ளது. அவசியம் இராஜயோகம் கற்று தருபவர்களும் இருப்பார்கள். அவசியம் சொர்க்கம் ஸ்தாபனை ஆகும். ஒரு தர்மத்தினை ஸ்தாபனை, அநேக தர்மத்தின் விநாசம் ஆகும். உங்களுக்குத் தெரியும் நாம் மனிதர்களிலிருந்து ஆண்கள் நாராயணராகவும், பெண்கள் இலட்சுமியாகவும் ஆகின்றார்கள். இது தான் உங்களின் குறிக்கோள். மனிதர்களை தேவதையாக ஆக்குகின்றார் என்று பாடியுள்ளார்கள். சூரிய வம்சத்தினை சேர்ந்தவர்களை தான் தேவதைகள் என்று கூறப்படுகின்றது. சந்திர வம்சத்தினைச் சேர்ந்தவர்களை சத்திரியர்கள் என்று கூறப்படுகின்றது. முதலில் தேவதைகளாக ஆக வேண்டும். தோல்வி அடைபவர்கள் சத்திரியராக ஆகின்றார்கள். இனிமையிலும், இனிமையான செல்லமான குழந்தைகளே! எத்தனை செல்லமான குழந்தைகள் இருக்கின்றார்கள். யாருடைய குழந்தை 6-8 மாதங்கள் காணாமல் போய்விட்டு கிடைத்தால் எத்தனை அன்புடன் வந்து சந்திக்கின்றார்கள். தந்தைக்கு (அது போல) எத்தனை மகிழ்ச்சியிருக்கும்! இந்த தந்தையும் கூறுகின்றார் செல்லமான, வெகு காலம் கழித்து கண்டு எடுக்கப்பட்ட குழந்தைகளே நீங்கள் 5000 ஆண்டிற்குப் பின்னர் வந்து சந்திக்கின்றீர்கள். செல்லமான குழந்தைகளே! நீங்கள் காணாமல் பிரிந்து போய்விட்டீர்கள். இப்போது மீண்டும் வந்து சந்திக்கின்றீர்கள், எல்லையற்ற ஆஸ்தியினை அடைகின்றீர்கள். தெய்வீக சொர்க்க இராஜ்யம் என்பது உங்களின் பிறப்புரிமை. இறைவனின் குழந்தைகளின் பிறப்புரிமை. பாபா எல்லையற்ற இராஜ்யத்தினைக் கொடுப்பதற்காக வந்திருக்கின்றார். இவர் சொர்க்கத்தினை ஸ்தாபனை செய்யும் தந்தை. குழந்தைகளுக்கு மிகவும் பெரிய பரிசு கொடுக்க வந்துள்ளார். ஆனால் மிகவும் தகுதியானவர்களாக ஆக வேண்டும். ஸ்ரீமத்படி நடக்க வேண்டும். தாய், தந்தை என்று கூறியவர் பின்னர் விவாகரத்து செய்து விட்டால் கழுத்து மாலையாக ஆக முடியாது.

குழந்தைகளை மிகவும் அன்பு செலுத்துகின்றார். குழந்தைகளை தந்தை தனது தலை மீது வைத்துக் கொள்கின்றார். எல்லையற்ற தந்தைக்கு எத்தனை குழந்தைகள். பாபா மிகவும் உயர்த்துகின்றார். பாதங்களில் விழுந்து தாழ்ந்த நிலையில் உள்ளவர்களை மிகவும் உயர்த்துகின்றார். ஆதலால் மிகவும் மகிழ்ச்சியில் இருக்க வேண்டும். ஸ்ரீமத்படி நடக்க வேண்டும். ஒருவருடைய வழிப்படி நடக்க வேண்டும்.

தனது மன வழியில் நடந்தால் இறந்து போய்விடுவார்கள். ஸ்ரீமத் படி நடந்தால் நீங்கள் சிரேஷ்டமான மனிதர்கள் அதாவது தேவதையாக ஆவீர்கள். சத்திரியர்கள் என்றால் இரண்டு கலைகள் குறைந்து விடும். இங்கு மனிதர்களிலிருந்து தேவதையாக ஆக வந்துள்ளோம், சத்திரியர்களாக ஆவதற்கு அல்ல. பாபா கேட்கின்றார் எந்த எண்ணில் தேர்ச்சி அடைவீர்கள்? மதிப்பினை காக்க வேண்டும். எல்லையற்ற தந்தை கூறுகின்றார் சூரிய வம்சியாக ஆகுங்கள். தெரியுமா? விஜய் (வெற்றி) மாலையில் 108 பேர் வெற்றி ஆகியிருந்தார்கள். தாய், தந்தையைப் பின்பற்றிச் செல்ல வேண்டும். தங்களைப் போல் சுயதர்சன சக்கரத்தாரியாக ஆக்கி, சிவபாபாவிடம் பரிசாக கொண்டு வருகின்றீர்கள். பாபா கேட்கின்றார், எத்தனை பேர் தன்னை போல் பிறரை ஆக்கியுள்ளீர்கள்? எவ்வளவு மகிழ்ச்சியான விஷயம். நீங்களே புரிந்து கொள்ள வேண்டும். புதியவர்கள் சிறிதும் புரிந்து கொள்ள மாட்டார்கள். இது மனிதர்களிலிருந்து தேவதையாக ஆகக் கூடிய கல்லூரி. சிலருக்கு ஏழு நாட்களில் நன்றாக கலர் (நிறம்) ஏறிவிடுகின்றது. சிலருக்கு சிறிது கூட கலர் ஏறுவதில்லை. அழுக்கான ஆடைகளின் மீது நிறம் ஏற்றுவது மிகக் கடினமாக உள்ளது. மிகவும் முயற்சி செய்ய வேண்டியுள்ளது.

முதன் முதலில் விஷயம் குழந்தைகளுக்குப் புரிய வைக்கப்பட்டுள்ளது யாதெனில், எல்லையற்ற தந்தையை நீங்கள் அறிந்துள்ளீர்களா? என அனைவருக்கும் கூறுங்கள், ஆம் என்னுள்ளும் இருக்கின்றார் சர்வவியாபி என்று கூறுகின்றார்கள். அட, உங்களுக்குள் இருக்கின்றார் எனில், கேட்க வேண்டிய விஷயமல்ல. தந்தை என்று கூறுகின்றீர்கள், பின்னர் எவ்வாறு தங்களுக்குள், எனக்குள் இருப்பார் தந்தை என்றால் அவசியம் தந்தையிடமிருந்து ஆஸ்தி கிடைக்கும். முதன் முதலில் கடவுளைப் பற்றி புரிய வையுங்கள். பாபா கூறுகின்றார், என்னுடைய செல்லமான குழந்தைகளே! என்று.. இவ்வாறு எந்த குருமார்களும், சந்நியாசியும் கூறமுடியாது. நாம் அறிந்து கொண்டோம், நாம் சிவபாபாவின் செல்லமான குழந்தைகள். 5000 ஆண்டு கழித்து சந்திக்கின்றோம். சொர்க்கத்தின் ஆஸ்தியை அடைவதற்கு. நாம் சொர்க்கத்தின் எஜமானர்களாக இருந்தோம் என்று அறிந்து கொண்டோம். மீண்டும் எஜமானர்களாக ஆகின்றோம். அவசியம் சொர்க்கத்திற்குச் செல்ல வேண்டும். பின்பு முயற்சிக்கேற்ப உயர்ந்த பதவி கிடைக்கும். நல்லது.

இனிமையிலும் இனிமையான செல்லமான குழந்தைகளுக்கு தாய் தந்தை பாப்தாதாவின் அன்பும், நினைவும் காலை வணக்கமும் உரித்தாகுக. ஆன்மீகக் குழந்தைகளுக்கு ஆன்மீகத் தந்தையின் வணக்கம்.

தாரணைக்கான முக்கிய சாரம்:-

1. மம்மா-பாபாவைப் பின்பற்றி சூர்ய வம்சத்தில் வர வேண்டும். தனது (மன) வழிப்படி நடக்கக்கூடாது. ஸ்ரீமத் மூலம் உயர்ந்த தேவ பதவியை அடைய வேண்டும்..
2. நாம் பாபாவினுடையவர்களாகவே இருப்போம், இந்த நிச்சயத்திலிருக்க வேண்டும். ஒருபோதும் எவ்விஷயத்திலும் சந்தேகம் எழக்கூடாது.

வரதானம் :

புத்தியின் பிரகாஷத்தின் மூலம் ஆகாரத்தில் (சூட்சுமத்தில்) சாகாரத்தை அனுபவம் செய்யக்கூடிய திலாராமின் இதயத்திற்குப் பிரியமானவர் (தில்ரூபா) ஆகுக.

பல குழந்தைகள் பின்னால் வந்திருக்கலாம். ஆனால் ஆகார ரூபத்தின் மூலமாக கூட சாகார ரூபத்தை அனுபவம் செய்கிறார்கள். நாங்கள் சாகாரத்தில் பாலனை அடைந்திருக்கிறோம், இப்போதும் அடைந்து கொண்டு இருக்கிறோம் என அனுபவத்துடன் கூறுகிறார்கள். எனவே ஆகார ரூபத்தில் சாகார அனுபவத்தை செய்தல் புத்தியின் ஈடுபாடு, அன்பின் பிரத்யக்ஷ சொரூபம் ஆகும். இதுவோ புத்தி கூர்மைக்கு எடுத்துக் காட்டாகும். இப்படிப்பட்ட குழந்தைகள் தான் திலாராம் பாபாவின் நெருக்கத்தில் இருக்கும் திலாராமின் தில்ரூபா ஆவர். அவர்களின் மனதில் எப்பொழுதும் ஆஹா என்னுடைய பாபா ஆஹா என்ற பாட்டு ஒலித்துக் கொண்டே இருக்கும்.

சுலோகன் :

தியாகி ஆத்மாவின் ஒவ்வொரு செயலும், அடியிலும் வெற்றி அடங்கியிருக்கிறது.